

આયો, આયો, આયો, આયો રે

આયો, આયો, આયો, આયો રે;
 ક્ષીણ-મોહ-જિનેશ્વર આયો.
 ગાયો, ગાયો, ગાયો, ગાયો રે;
 વીતરાગધરમ - મૂલ ગાયો. - આયો...

અનમોલ અવસર, 'પ્રત્યક્ષ-પારસ',
 લોઢાંઓ દોડો, અડો છાંડીને આળસ;
 ઘર બેઠે ગંગા કેવળ કંચન-રસ,
 પોતે બેઠાં તરી તે, તારણ 'અક્રમ' દરશ.
 પાયો, પાયો, પાયો, પાયો રે;
 જાદુ, 'સો ટચ લોઢાં'ને જ પાયો. - આયો...

બિન-બાદલ ભઈ અમરિત બરખા,
 અમૂર્ત-મૂર્તિમે વ્યોમ-ખંડ વિસ્તરા;
 રિમઝિમ અખંડ ધાર-શ્રવાણ સત્સંગ,
 મનોહારી સંગમ-ત્રિવેણી મંતરા.
 છાયો, છાયો, છાયો, છાયો રે;
 નાથ, અવકાશ-ધરા પે બિછાયો. - આયો...

દાડ નશા ઊતરે સરળ-સીધાં સૂતર ઊકલે,
 અજ્ઞ-બાળ સંસારીઓ વાળો તેમ સહુ વળે;
 જગત-નિષ્ઠ સાધુઓનો નશો નહીં ઊતરે,
 ત્યાગી-તપસ્વી 'કેફ' દેહાધ્યાસે નીતરે.
 સહાયો, સહાયો, સહાયો, સહાયો રે;
 સ્વામી, અસંસારી સિદ્ધ સહાયો. - આયો...

